

अपील संख्या 87/2020

1. दरिया सिंह पुत्र महताब, जाति जाट, निवासी गांव सारी, तहसील चिडावा जिला झुंझुनू।
2. श्रीमती सन्तोष पुत्री महताब, जाति जाट, निवासी गांव सारी, तहसील चिडावा, जिला झुंझुनू।

---अपीलान्ट

बनाम

1. राजस्थान सरकार जरिए तहसीलदार चिडावा, जिला झुंझुनू।
- 2 (1) पतासी देवी पत्नि महताब सिंह
- 2 (2) नन्दलाल पुत्र महताब सिंह
- 2 (3) बलबीर पुत्र महताब सिंह
- 2 (4) दरिया सिंह पुत्र महताब सिंह
- 2 (5) संतोष देवी पुत्री महताब सिंह

समस्त जाति जाट, निवासी गांव सारी, तहसील चिडावा, जिला झुंझुनू।

3. बबिता पत्नी बलबीर, जाति जाट, निवासी गांव सारी, तहसील चिडावा, जिला झुंझुनू।

---रेस्पोडेन्ट

अपील विरुद्ध नामान्तरकरण आदेश संख्या 818 दिनांक 29.01.2020 तहसीलदार चिडावा भूमि खसरा नम्बर 89 गांव झांझोत तहसील चिडावा जिला झुंझुनू।

उपस्थित:-

1. श्री राजकुमार सैनी, एडवोकेट- अपीलान्ट्स की ओर से
2. श्री राजेश श्योराण, एडवोकेट- रेस्पोडेन्ट सं0 3 की ओर से
3. श्रवण कुमार सैनी, राजकीय अभिभाषक- रेस्पोडेन्ट सं0 1 की ओर से
4. रेस्पोडेन्ट सं0 2 (1) लगायत 2 (5) बावजूद नोटिस तामिल अनुपस्थित।

आदेश

दिनांक 09.05.2021

उक्त विषयक अपील विद्वान तहसीलदार चिडावा के आदेश दिनांक 29.01.2020 नामान्तरकरण संख्या 815 वाके ग्राम झांझोत के विरुद्ध प्रस्तुत की गई है। अपीलान्ट्स की ओर से अपील निम्न प्रकार पेश है कि गांव झांझोत में अपीलान्ट व अपीलान्ट के परिवार की पुश्तैनी कृषि भूमि खसरा नम्बर 89 रकबा 2.46 हैक्टर, स्थित है जिसके पुराने खसरा नम्बर 306, 307, 308, 309 व 310 है। उक्त भूमि धन्ना पुत्र मौकाराम कि स्वअर्जित भूमि रही है धन्ना ने उक्त भूमि को अपने जीवन काल में काशत कि है तथा धन्ना कि मृत्यु के बाद उसके वारिसान भूमि पर बहैसियत विरासतन खातेदार बनकर मालिक हो गए। अपील मे उक्त भूमि को आगे विवादित भूमि के नाम से सम्बोधित किया गया है। अपील के निस्तारण के लिए धन्नाराम कि वंशावली पेश करना आवश्यक है जो इस प्रकार है

धन्नाराम

श्योप्रसाद चतरुराम धोकलराम महताब भगवानाराम केसर छिन्नू
पतासी (पत्नि)
संतोष (पुत्री) नन्दलाल (पुत्र) बलबीर (पुत्र) दरिया सिंह (पुत्र)
बबिता (पुत्रवधु)

सम्वत् 2012-2013 में ही विवादित भूमि खसरा नम्बर 89 धन्नाराम के नाम राजस्व रिकार्ड में दर्ज है जिसने अपने जीवन काल में भूमि को काशत किया है। धन्नाराम की मृत्यु हो जाने के बाद उनके पांच पुत्रो व दो पुत्रियो के नाम दर्ज हो गयी। चूंकि धन्नाराम की पुत्रिया केसर व छिन्नू ने अपना हिस्सा भाईयो के पक्ष में हक त्याग कर दिया है और उक्तानुसार सभी पुत्रो में भूमि का विभाजन हो जाने के बाद पांचो पुत्रो में वंश-वंशावली के अनुसार अपने-अपने हिस्से में काबिज हो गए जिसका कोई विवाद नहीं है। अपीलान्ट का पिता महताब उक्त भूमि के आदि पुरुष धन्नाराम का ही पुत्र है



Handwritten signature

जिसका पैतृक सम्पत्ति होने के कारण अपने पिता से 3/14 हिस्सा वंशानुगत प्राप्त हुआ है। महताब के तीन पुत्र नन्दलाल, बलबीर व दरियासिंह तथा एक पुत्री सन्तोष है। जिस प्रकार विवादित भूमि पैतृक भूमि होने से यह सहदायिकी का गठन करती है। एक coparcerner property है। हिन्दु उत्तराधिकार अधिनियम के तहत तथा अमेंडमेन्ट 2005 के तहत भी जिसमें सभी coparcerner सदस्यों का by birth हक होता है। महताब के सभी पुत्र भी मौके पर अपनी-अपनी भूमि का मौखिक बंटवारा करके काबिज है। अलग-अलग काश्त करते हैं, चूंकि महताब एक वृद्ध व्यक्ति है जिसने सभी पुत्रों को भूमि का बंटवारा करीब 14 वर्ष पहले ही कर दिया था। दिनांक 18.11.2019 को अपीलान्टस के पिता महताब ने अपीलान्ट के दूसरे भाई व भाभी के अनुचित प्रभाव में आकर विवादित भूमि खसरा नम्बर 89 में अपना हिस्सा 3/14 में से 1/14 बेचान अपीलान्ट की भाभी के पक्ष में अवैध तरीके से पैतृक भूमि को अन्तरण कर विक्रय पत्र करवा दिया। चूंकि विवादित भूमि एक सहदायिक सम्पत्ति है। पैतृक सम्पत्ति है। जिसमें अपीलान्ट के पिता महताब मात्र अपना हिस्सा 3/14 में से 1/5 हिस्से का ही अन्तरण कर सकता है जो मात्र 0.021 अर्थात् 251.15 वर्गगज भूमि का ही बेचान करके अन्तरण कर सकता है। पुश्तैनी/पैतृक भूमि का अपने हिस्से से ज्यादा बेचान कर्ता खानदान बिना परिवार के सदस्यों की सहमति के नहीं कर सकता अपीलान्ट के पिता को प्रभाव में लेकर रेस्पोजेन्ट सं. 3 ने एक नुमाईशी एवं फर्जी विक्रय पत्र तस्दीक करवाया है जो शून्य है। अवैध है। उक्त विक्रय पत्र से कोई भी अधिकार पैदा नहीं होते हैं। उक्त अवैध विक्रय पत्र के आधार पर न्यायालय मातहत ने अपीलान्ट के विरोध के बावजूद भी नामान्तरकरण दर्ज कर दिया है। जबकी अदालत मातहत को अपीलान्टस ने यह बता दिया था की यह विक्रय पत्र अवैध है, पैतृक भूमि का बेचान किया जा रहा है जो नुमाईशी विक्रय पत्र है। इसके आधार पर कोई नामान्तरकरण कारवाई तस्दीक नहीं की जा सकती है लेकिन बावजूद अपीलान्टस के ऐतराज के अदालत मातहत ने नामान्तरकरण दर्ज कर दिया जो अवैध कार्यवाही है। अपीलान्टस के अधिकारों के खिलाफ होने के कारण काबिले निरस्तनीय है। पैतृक सम्पत्ति का बेचान कर्ता खानदान अपने हिस्से तक का ही कर सकता है और वैसे भी एक ससुर अपनी पुत्रवधु को को बेचान करता है तो उसमें जाहिर सी बात है कि किसी प्रकार का प्रतिफल का अंतरण नहीं हुआ है। और ना ही कब्जे का हस्तान्तरण हुआ है। जिस प्रकार अपीलान्ट के विरोध के बावजूद तस्दीक किया गया नामान्तरकरण प्रविष्ट सं. 818 दिनांक 29.01.2020 भूमि खसरा नं. 89 गांव झांझोत अवैध होने से काबिले निरस्त है। उक्त नामान्तरकरण आदेश प्रविष्ट सं. 818 एक अधिकारातीत व अवैधानिक कार्यवाही है। पटवारी व तहसीलदार चिडावा को पैतृक भूमि में रेस्पोजेन्ट सं. 3 का नाम से नामान्तरण तस्दीक करने का कोई अधिकार नहीं था जिस कारण यह एक शून्य एवं प्रभावहीन कार्यवाही होने से नामान्तरकरण सं. 818 दिनांक 29.01.2020 काबिले निरस्त है। बिना कब्जे व प्रतिफल के हस्तान्तरण के शाम दस्तावेज से कोई अधिकार पैदा नहीं होते हैं। अतः अपील अपीलान्ट पेश कर निवेदन है कि अपील अपीलान्ट स्वीकार फरमाई जाकर आदेश अदालत मातहत नामान्तरकरण सं. 818 दिनांक 29.01.2020 एक अवैध व शून्य कार्यवाही होने से खारिज करने का आदेश प्रदान करें।

रेस्पोजेन्ट सं. 2 (1) लगायत 2 (5) बावजूद नोटिस तामिल अनुपस्थित। रेस्पोजेन्ट सं. 2 (1) लगायत 2 (5) के विरुद्ध एकतरफा बहस सुनने की कार्यवाही अमल में लाई गई।

उभय पक्ष की बहस सुनी गई। विद्वान अभिभाषक अपीलान्टस ने बहस के दौरान अपील तथ्यों की पुनरावर्ती की तथा तर्क प्रस्तुत किया कि सम्वत् 2012-2013 में ही विवादित भूमि खसरा नम्बर 89 धन्नाराम के नाम राजस्व रिकार्ड में दर्ज रही है जिसने अपने जीवन काल में भूमि को काश्त किया है। धन्नाराम की मृत्यु हो जाने के बाद उसके पांच पुत्रों व दो पुत्रियों के नाम दर्ज हो गयी। चूंकि धन्नाराम की पुत्रियां केसर व छिन्नू ने अपना हिस्सा भाईयों के पक्ष में हक त्याग कर दिया है और उक्तानुसार सभी पुत्रों में भूमि का विभाजन हो जाने के बाद पांचों पुत्रों में वंश-वंशावली के अनुसार अपने-अपने हिस्से में काबिज हो गए जिसका कोई विवाद नहीं है। अपीलान्ट का पिता महताब उक्त भूमि के आदि पुरुष धन्नाराम का ही पुत्र है जिसका पैतृक सम्पत्ति होने के कारण अपने पिता से 3/14 हिस्सा वंशानुगत प्राप्त हुआ है। महताब के तीन पुत्र नन्दलाल, बलबीर व दरियासिंह तथा एक पुत्री सन्तोष है। जिस प्रकार विवादित भूमि पैतृक भूमि होने से यह सहदायिकी का गठन करती है। एक coparcerner property है। हिन्दु उत्तराधिकार अधिनियम के तहत तथा अमेंडमेन्ट 2005 के तहत भी जिसमें सभी coparcerner सदस्यों का by birth हक होता है। महताब के सभी पुत्र भी मौके पर अपनी-अपनी भूमि का मौखिक बंटवारा करके काबिज है। अलग-अलग काश्त करते हैं, चूंकि

10


महताब एक वृद्ध व्यक्ति है जिसने सभी पुत्रों को भूमि का बंटवारा करीब 14 वर्ष पहले ही कर दिया था। दिनांक 18.11.2019 को अपीलान्टस के पिता महताब ने अपीलान्ट के दूसरे भाई व भाभी के अनुचित प्रभाव में आकर विवादित भूमि खसरा नम्बर 89 में अपना हिस्सा 3/14 में से 1/14 बेचान अपीलान्ट की भाभी के पक्ष में अवैध तरीके से पैतृक भूमि को अन्तरण कर विक्रय पत्र करवा दिया। चूंकि विवादित भूमि एक सहदायिक सम्पति है। पैतृक सम्पति है। जिसमें अपीलान्ट के पिता महताब मात्र अपना हिस्सा 3/14 में से 1/5 हिस्से का ही अन्तरण कर सकता है जो मात्र 0.021 अर्थात 251.15 वर्गगज भूमि का ही बेचान करके अन्तरण कर सकता है। पुश्तैनी/पैतृक भूमि का अपने हिस्से से ज्यादा बेचान कर्ता खानदान बिना परिवार के सदस्यों की सहमति के नहीं कर सकता अपीलान्ट के पिता को प्रभाव में लेकर रेस्पोजेन्ट सं. 3 ने एक नुमाईशी एवं फर्जी विक्रय पत्र तस्दीक करवाया है जो शून्य है, अवैध है। यह प्रकरण राजस्व न्यायालय का है न कि सिविल न्यायालय का है। वकील अपीलान्ट ने बहस के दौरान माननीय सुप्रीम कोर्ट में दायर अपील सं0 2582 उनवानी केसी लक्ष्मण बनाम केसी चन्द्रप्पा और अन्य में पारित निर्णय दिनांक 19.04.2022, 2019 डीएनजे (एस0सी0) 115, 2016 (2) डीएनजे (राज0) 880 की नजीरें भी पेश की। अतः अपील अपीलान्ट स्वीकार फरमाई जाकर आदेश अदालत मातहत नामान्तरकरण सं. 818 दिनांक 29.01.2020 एक अवैध व शून्य कार्यवाही होने से खारिज करने का आदेश प्रदान करें।

बहस के दौरान वकील रेस्पोजेन्ट सं0 3 ने वकील अपीलान्ट के कथनों का विरोध कर तर्क प्रस्तुत किया कि अपीलान्ट को विक्रय पत्र को निरस्त करवाने के लिए सिविल न्यायालय में चाराजोही करनी चाहिए थी। विक्रय पत्र को निरस्त करने के प्रावधान सी0पी0सी0 में है। अपीलान्ट की यह अपील इस न्यायालय में प्रस्तुत नहीं हो सकती। अतः अपील अपीलान्ट खारिज फरमाई जावे।

विद्वान राजकीय अभिभाषक रेस्पोजेन्ट सं0 1 ने वकील अपीलान्ट के कथनों का विरोध कर तर्क प्रस्तुत किया कि विवादित भूमि के क्रम में अदालत मातहत तहसीलदार चिडावा द्वारा पारित आदेश दिनांक 29.01.2020 विक्रय पत्र के आधार पर बाद जांच पारित किया गया है जो सही है। अतः अपील अपीलान्ट खारिज फरमाई जावे।

हमने पत्रावली का अवलोकन किया एवं उभय पक्ष की बहस पर मनन किया। वकील अपीलान्ट द्वारा प्रस्तुत नजीरों का भी अवलोकन किया। वकील अपीलान्ट का यह कथन उचित है कि हिन्दु उत्तराधिकार अधिनियम के तहत तथा अमेंडमेंट 2005 के तहत भी जिसमें सभी coparcerner सदस्यों का by birth हक होता है। अपीलान्टस के पिता महताब विवादित भूमि खसरा नम्बर 89 में अपना हिस्सा 3/14 अर्थात 0.5271 है0 में से 1/14 अर्थात 0.3514 है0 बेचान अपीलान्ट की भाभी के पक्ष में अवैध तरीके से जरिये विक्रय पत्र किया है। अपीलान्ट के पिता महताब मात्र अपना हिस्सा 3/14 में से 1/5 हिस्से का ही अन्तरण कर सकता है जो मात्र 0.1054 है0 भूमि का ही बेचान करके अन्तरण कर सकता है। पुश्तैनी/पैतृक भूमि का अपने हिस्से से ज्यादा बेचान कर्ता खानदान बिना परिवार के सदस्यों की सहमति के नहीं कर सकता है। अतः अपील अपीलान्ट स्वीकार की जाकर अदालत मातहत तहसीलदार चिडावा का नामान्तरकरण आदेश संख्या 818 दिनांक 29.01.2020 भूमि खसरा नम्बर 89 ग्राम झांझोत निरस्त किया जाता है। पत्रावली नम्बर से कम की जाकर फौसल शुमार हो एवं बाद तकमील जाप्ता दाखिल दफ्तर हो।

आदेश आज दिनांक 09.05.2022 को खुले न्यायालय में सुनाया गया।


(एल0एस0कुडी)
जिला कलक्टर
शुशुनु